

महाराष्ट्र बुद्धीबळ संघटना यांचेमार्फत ३ री
महाराष्ट्र आंतरराष्ट्रीय ग्रॅंडमास्टर ओपन बुद्धिबळ
स्पर्धा-२०२५ साठी निधी मंजूरीस प्रशासकीय
मान्यता देणेबाबत व निधी वितरणाबाबत.

महाराष्ट्र शासन

शालेय शिक्षण व क्रीडा विभाग

शासन निर्णय क्रमांक : संकीर्ण-१७२५/प्र.क्र. ६२/क्रीडुसे -२

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई-४०० ०३२

दिनांक: ९ जुलै, २०२५.

वाचा

- १) समाजकल्याण सांस्कृतिक कार्य व क्रीडा विभाग शासन निर्णय क्र. राक्रीचो १०९६ /प्र.क्र.३३०/
क्रीडुसे-१, दि.३१.०७.१९९७,
- २) आयुक्त, क्रीडा व युवक सेवा, पुणे यांचा प्रस्ताव क्र.मराक्रीप/चेस/आ. सहाय्य/प्रस्ताव/२०२४-
२५/का-६/४८५०, दि.२७.०२.२०२५.

प्रस्तावना:-

महाराष्ट्र राज्यात क्रीडा व खेळाच्या विकासासाठी विविध स्तरावर कार्यरत असलेल्या पंजीबद्ध संस्था/संघटनांना शासनातर्फे राज्य क्रीडा परिषदेच्या निधीतून अधिकृत राज्य/ राष्ट्रीय/आंतरराष्ट्रीय स्पर्धा आयोजनाकरिता आर्थिक सहाय्य करण्याची योजना संदर्भ क्र.१ च्या शासन निर्णयान्वये कार्यरत आहे. महाराष्ट्र बुद्धीबळ संघटना यांचेमार्फत ३ री महाराष्ट्र आंतरराष्ट्रीय ग्रॅंडमास्टर ओपन बुद्धिबळ स्पर्धा-२०२५ या स्पर्धेच्या आयोजनाकरिता निधी मंजूरीस प्रशासकीय मान्यता देणेबाबत व निधी वितरणाबाबतची बाब शासनाच्या विचाराधीन आहे.

शासन निर्णय:-

महाराष्ट्र बुद्धीबळ संघटना यांचेमार्फत २०२५ मध्ये आयोजित करण्यात येत असलेल्या ३ री महाराष्ट्र आंतरराष्ट्रीय ग्रॅंडमास्टर ओपन बुद्धिबळ स्पर्धा २०२५ या स्पर्धेचे आयोजनासाठी रु.२००.०० लक्ष (रुपये दोन कोटी फक्त) इतक्या निधी मंजूरीस प्रशासकीय मान्यता देण्यात येत आहे. तसेच, सदर स्पर्धेच्या आयोजनासाठी रु.२००.०० लक्ष (रु. दोनशे लक्ष) इतका निधी वितरीत करण्यास मान्यता देण्यात येत आहे.

२. सदर निधी आयुक्त, क्रीडा व युवक सेवा, पुणे यांच्या अधिनस्त ठेवण्यास याद्वारे मान्यता देण्यात येत आहे. सदर देयक कोषागारात सादर करून रु.२००,०० लक्ष (रुपये दोन कोटी फक्त) इतक्या रकमेचा धनादेश महाराष्ट्र बुद्धीबळ संघटना (Maharashtra Chess Association) या संघटनेच्या नावाने काढून त्यांना तो धनादेश त्यांना देण्यात यावा व पोचपावती घेण्यात यावी.

३. राज्य शासनामार्फत वेळोवेळी वित्त विषयक निर्गमित करण्यात आलेले विविध आदेश/नियम/ शासन निर्णय / वित्तीय नियमावली इ. चे पालन करण्याच्या अधीन राहून तसेच, खालील अटीच्या अधीन राहून निधी वितरीत करण्यास मान्यता देण्यात येत आहे.

१. संबंधित संघटनेने मागिल तीन वर्षांचे लेखा परिक्षण विवरणपत्र संबंधित जिल्हा क्रीडा अधिकारी यांचेकडे सादर करणे आवश्यक राहिल.

- II. निधी करीता विहीत नमुन्यातील अर्ज आवश्यक त्या कागदपत्रासह संबंधित जिल्हा क्रीडा अधिकारी यांचेकडे सादर करणे आवश्यक राहिल.
- III. उपरोक्त १ व २ येथील कागदपत्रे संबंधित जिल्हा क्रीडा अधिकारी यांनी आयुक्त, क्रीडा व युवक सेवा संचालनालय पुणे यांच्याकडे सादर केल्यानंतर निधी वर्ग करण्यात यावा.
- IV. आयुक्त, क्रीडा व युवक सेवा संचालनालय पुणे यांनी शासन निर्णय दि.३१ जुलै, १९९७ मधील तरतूदीची पूर्तता होत असल्याची खात्री केल्यानंतरच निधी वर्ग करण्याची कार्यवाही करावी.
- V. सदर स्पर्धाकरीता आवश्यक बाबींची खरेदी करण्यास विहित पद्धतीने मान्यता देऊन यावरील खर्च विहित पद्धतीनेच केला जाईल याची जबाबदारी संबंधित जिल्ह्याच्या जिल्हा क्रीडा अधिकारी यांची राहिल.
- VI. खर्च विहित मार्गाने नियमानुसार होत असल्याची खात्री करण्याची जबाबदारी संबंधित जिल्ह्याच्या जिल्हा क्रीडा अधिकारी यांची राहिल.
- VII. मंजूर निधीपैकी स्पर्धेअंती शिल्लक राहिलेली रक्कम शासनास तातडीने परत करणे आवश्यक राहिल.
- VIII. संघटनेने खर्चाची उपयोगिता प्रमाणपत्रे स्पर्धेनंतर तात्काळ संबंधित जिल्ह्याचे जिल्हा क्रीडा अधिकारी यांचेकडे सादर करणे आवश्यक राहिल.

४. वित्त विभागाने वेळोवेळी दिलेल्या मार्गदर्शक सूचनांनुसार वरील निधी खर्च करण्याबाबतची कार्यवाही करण्यात यावी. यासाठी संबंधित उप संचालक व लेखाधिकारी, क्रीडा व युवक सेवा, पुणे यांना आहरण व संवितरण अधिकारी तर आयुक्त, क्रीडा व युवक सेवा, पुणे यांना नियंत्रक अधिकारी म्हणून घोषित करण्यात येत आहे.

५. सदर शासन निर्णय नियोजन वित्त विभाग अनौपचारिक संदर्भ क्र. अनौस ६०३/व्यय-५, दि.०९.०५.२०२५ अन्वये दिलेल्या सहमतीने निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०७०९१३००३९२१२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुनिल पांढरे)
उप सचिव, महाराष्ट्र शासन

प्रत,

- १) मा.राज्यपाल, महाराष्ट्र राज्य यांचे प्रधान सचिव.
- २) मा. मुख्यमंत्री, महाराष्ट्र राज्य यांचे अपर मुख्य सचिव.
- ३) मा. उपमुख्यमंत्री तथा नगर विकास मंत्री महाराष्ट्र राज्य यांचे प्रधान सचिव
- ४) मा. उपमुख्यमंत्री तथा वित्त व नियोजन मंत्री, महाराष्ट्र राज्य यांचे प्रधान सचिव.
- ५) मा. अध्यक्ष/उपाध्यक्ष, विधानसभा, विधानभवन , मुंबई
- ६) मा. सभापती / उपसभापती, विधानपरिषद, विधानभवन , मुंबई

- ७) मा.मंत्री, क्रीडा व युवक कल्याण विभाग यांचे स्वीय सहायक, मंत्रालय, मुंबई.
- ८) मा.विरोधी पक्षनेता (विधानसभा / विधानपरिषद) यांचे स्वीय सहायक, मुंबई.
- ९) मा. राज्यमंत्री, क्रीडा व युवक कल्याण विभाग यांचे स्वीय सहायक, मंत्रालय, मुंबई.
- १०) सर्व विधानसभा / विधानपरिषद सदस्य यांचे स्वीय सहायक.
- ११) अ.मु.स. (क्रीडा), मंत्रालय, मुंबई-४०० ०३२
- १२) प्रधान सचिव, शालेय शिक्षण, मंत्रालय, मुंबई-४०० ०३२,
- १३) आयुक्त, क्रीडा व युवक सेवा, महाराष्ट्र राज्य, पुणे,
- १४) महालेखापाल (लेखा अनुज्ञेयता), महाराष्ट्र-१ - मुंबई/महाराष्ट्र-२ नागपूर,
- १५) महालेखापाल (लेखा), महाराष्ट्र-१ - मुंबई/महाराष्ट्र-२ नागपूर
- १६) अधिदान व लेखाधिकारी, मुंबई(क्रीडा संचालनालयामार्फत) .
- १७) संबधित जिल्हा कोषागार अधिकारी (क्रीडा संचालनालयामार्फत)
- १८) वरिष्ठ कोषागार अधिकारी, पुणे. (क्रीडा संचालनालयामार्फत)
- १९) लेखाधिकारी, क्रीडा व युवक सेवा, महाराष्ट्र राज्य, पुणे, (क्रीडा संचालनालयामार्फत)
- २०) संबधित उपसंचालक व जिल्हा क्रीडा अधिकारी (क्रीडा संचालनालयामार्फत),
- २१) वित्त विभाग व्यय ५- /अर्थ -८ , नियोजन विभाग (का. १४७१) मंत्रालय मुंबई,
- २२) कार्यासन अर्थसंकल्प, शालेय शिक्षण व क्रीडा विभाग, मंत्रालय, मुंबई,
- २३) निवड नस्ती (क्रीयुसे-२).